

जेईई एडवांस में प्रतिष्ठा के अनुरूप परिणाम नहीं दे पाया कोटा का कोचिंग सेक्टर

टॉप टैन में मद्रास जोन का रहा बोलबाला, टॉप 500 में दिल्ली जॉन को बढ़त

कोटा, (निर्स)। इंजीनियरिंग और मेडिकल प्रवेश परीक्षाओं की तैयारी कठिनाई में अग्रणी और प्रतिष्ठित कोटा शहर का कोचिंग सेक्टर इस वर्ष जेईई एडवांस के घोषित परिणामों में अपनी प्रतिष्ठा के अनुरूप परिणाम नहीं दे पाया है। पिछले कुछ समय से कोटा का कोचिंग सेंटर लगातार नीट तथा जेईई में न सिर्फ टॉप रैंक दे रहा था अपितु टॉप 10 के ज्यादातर स्थानों पर कोटा के कोचिंग का ही दबदबा रहता था।

नीट के घोषित परिणामों में तो कैटगरी के हिसाब से कोटा का कोचिंग सेंटर टॉप रैंक देने में सफल रहा लेकिन जेईई एडवांस में उसकी सफलता फीकी रही है। आईआईटी बॉम्बे द्वारा रविवार को घोषित जेईई-एडवांस, 2022 रिजल्ट में बैंगलुरु के छात्र आर के शिशिर आँल इंडिया टॉपर रहे। उसने 360 में से 314 अंक प्राप्त किये हैं। गलस्रकेटगरी में तनिष्का काबरा 360 में से 277 अंक प्राप्त कर आँल इंडिया टॉपर रही। पहली बार मेरिट सूची के टॉप-10 में से 5 टॉपर्स आईआईटी मद्रास जोन से सफल हुये हैं। इस परीक्षा में जेईई-मैन से

क्यालिफाई हुये 2.50 लाख पात्र अभ्यर्थियों में से 1,60,038 ने पंजीयन कवाया था जिसमें से 1,55,538 परीक्षाओं परीक्षा में शामिल हुये। रिजल्ट में 40,712 को काउंसिलिंग के लिये क्यालिफाई घोषित किया गया है। प्रत्येक कैटेगरी, स्टेट एवं आईआईटी जोन में भी टॉपर्स घोषित किये गये हैं। रिजल्ट में कोटा सहित देश के प्रमुख कोचिंग संस्थानों ने शीर्ष 100 रैंक पर सफलता के दावे किये हैं। इस वर्ष देश के 23 आईआईटी संस्थानों में सीटों की क्षमता 15,031 है। इसके अतिरिक्त 1567 सुपर न्यूमेरी सीटें छात्राओं के लिये आरक्षित होंगी। इस तरह जेईई-एडवांस 2022 में क्यालिफाई हुये 40,712 विद्यार्थियों को 23 आईआईटी में कुल 16,598 सीटों पर प्रवेश दिये जायेंगे।

कोटा के कोचिंग सेंटर की यह रही उपलब्धि-जाती किए गए आंकड़ों से साफ है कि आईआईटी जोन मद्रास टॉप 10 स्टूडेंट्स के मामले में 5 विद्यार्थियों के साथ अव्वल रहा है। जबकि टॉप 500 विद्यार्थियों के आंकड़े के मामले में आईआईटी जोन

नीट के घोषित परिणामों में तो कैटगरी के हिसाब से कोटा का कोचिंग सेंटर टॉप रैंक देने में सफल रहा लेकिन जेईई एडवांस में उसकी सफलता फीकी रही है

दिल्ली सबसे आगे है। यहां से 133 विद्यार्थी टॉप 500 में शामिल हुए हैं। दिल्ली जोन के अव्वल रहने में कोटा का बड़ा हाथ है। क्योंकि यहां पर पढ़ रहे बड़ी संख्या में विद्यार्थी टॉप 500 रैंक लाते हैं। यह कोटा के अलग-अलग कोचिंग संस्थानों में पढ़ रहे थे। एजुकेशन एक्सपर्ट देव शर्मा ने बताया कि आईआईटी दिल्ली जोन की सफलता में शिक्षा नगरी कोटा राजस्थान के विद्यार्थियों के श्रेष्ठ

परिणाम की बड़ी भूमिका है। घोषित किए गए परीक्षा परिणाम के आंकड़ों के अनुसार दूसरे स्थान पर 132 विद्यार्थियों के साथ आईआईटी मद्रास जोन है। इस सूची के अनुसार आईआईटी बॉम्बे जोन 126 विद्यार्थियों के साथ तीसरे स्थान पर है। इतिहास की सबसे कम कटऑफ रही-आईआईटी बॉम्बे प्रशासन को इंफॉर्मेशन ब्रोशर में पहले से तय कटऑफ को सभी श्रेणियों के परीक्षार्थियों के लिए घटाकर आधा करना पड़ा है। यानी कि कटऑफ में 50 फीसदी से ज्यादा की कमी की गई। कटऑफ में यह कमी विषयवार व एपीगेट दोनों के लिए ही गई है। कटऑफ में इस प्रकार की 2020 व 2021 में भी की गई थी। निजी कोचिंग संस्थान के करियर काउंसलिंग एक्सपर्ट अमित आहुजा ने बताया कि काउंसलिंग में विद्यार्थियों को क्यालीफाई करने के लिए आईआईटी जेईई के इतिहास में सबसे कम कटऑफ रखी गई।

इस वर्ष काउंसलिंग के लिए क्यालीफाई कटऑफ ओपन की औसतन कटऑफ 15.28,

विषयवार 4.40 प्रतिशत, ओबीसी एवं इंडब्ल्यूएस की औसतन 13.89 एवं विषयवार 4 प्रतिशत रही है। जबकि एससी, एसटी एवं पीडब्ल्यूडी की औसतन 7.78 एवं विषयवार कटऑफ 2.20 रही, यानी इस साल 360 नम्बर का जेईई एडवांस का पेपर हुआ। जिसमें ओपन के औसतन 55 अंक, विषयवार 05 अंक, ओबीसी व इंडब्ल्यूएस की औसतन 50 अंक व विषयवार 5 अंक, एससी, एसटी व पीडब्ल्यूडी की औसतन 28 अंक व विषयवार 3 अंक रहे। बीते साल में काउंसलिंग के लिए क्यालीफाई करने की मिनिमम कटऑफ ओपन कैटेगरी की औसतन कट ऑफ 17.50, विषयवार 5 प्रतिशत थी। जबकि ओबीसी व इंडब्ल्यूएस की औसतन 15.75 व विषयवार 4.50 प्रतिशत, एससी व एसटी व पीडब्ल्यूडी की औसतन 8.75 व विषयवार 2.50 प्रतिशत कट ऑफ रही। ऐसे में करीब सामान्य व ओबीसी इंडब्ल्यूएस की कटऑफ में करीब दो प्रतिशत और एससी-एसटी व पीडब्ल्यूडी की कटऑफ में करीब एक प्रतिशत की गिरावट आई।

तालाब पर नहाने गए तीन चचेरे भाइयों की डूबने से मौत

जोधपुर, (कांस)। जोधपुर जिले के देवू पुलिस थाना क्षेत्र में सेतरवा गांव में रविवार को शाम को तालाब पर नहाने गए तीन चचेरे भाइयों की पानी में डूबने से मौत हो गई। सूचना पर पुलिस अधिकारी मौके पर पहुंचे और शवों को देवू चिकित्सालय में भिजवाया गया। बताया कि गहरे पानी में उतरने के साथ गहड़े से बाहर नहीं निकल पाए।

थानाधिकारी राजेश कुमार ने बताया कि सेतरवा में रविवार को शाम को तालाब पर नहाने गए तीन चचेरे भाइयों इराम पुत्र पुनाराम जाट, हडमानराम पुत्र लखमणराम जाट एवं रामराम पुत्र तिलाराम जाट की पानी में डूबने से मौत हो गई। इनके पानी में डूबने की जानकारी पर ग्रामीण एकत्र हो गए। बाद में तहसीलदार भी घटनास्थल पर पहुंचे। तालाब की पाल को जैसीबी की मदद से तुड़वाया गया। पानी कम होने पर शवों को बाहर निकालना कर अस्पताल की मोर्चरों में रखवाया गया है। सोमवार को अग्रिम कार्रवाई की जाएगी।

भाजपा के वरिष्ठ नेता संत प्रताप पुरी महाराज को नजर अंदाज करना सोशल मीडिया में चर्चा बना

पोकरण, (निर्स)। पोकरण शनिवार को जोधपुर में ओबीसी मोर्चा राष्ट्रीय कार्यकारिणी की बैठक केंद्रीय गृह मंत्री अमित शाह राष्ट्रीय अध्यक्ष लक्ष्मण भाजपा प्रदेश अध्यक्ष सतीश पुनिया केंद्रीय कैबिनेट मंत्री गजेंद्र सिंह शेखावत ओबीसी मोर्चा के प्रदेश अध्यक्ष ओमप्रकाश सहित कई नेताओं की मौजूदगी में स्वर्ण नगरी जोधपुर में 2023 विधानसभा चुनाव को लेकर आयोजित बैठक के दौरान भाजपा के वरिष्ठ नेता संत प्रताप पुरी महाराज की नजर अंदाजी भाजपा के कदावर नेताओं द्वारा की गई को लेकर लगातार सोशल मीडिया में चर्चा का विषय बना हुआ है।

भारवाड के महादेव संत प्रताप पुरी महाराज पोकर विधानसभा क्षेत्र से कांग्रेस पार्टी के साले मोहम्मद कैबिनेट मंत्री से सीधी टक्कर के दौरान मात्र कुछ वोटों के अंतर से हार हुई थी वही संत प्रताप पुरी महाराज का मारवाड के क्षेत्र में जनमानस होने



भाजपा के वरिष्ठ नेता संत प्रताप पुरी महाराज की नजर अंदाजी को लेकर लगातार सोशल मीडिया में चर्चा का विषय बना हुआ है।

के साथ ही साथ मतदाताओं में सीधी प्रतिदिन मिलना आम बात सी है। पकड़ एवं आम मतदाताओं के बीच तारातर मठ के संत प्रताप पुरी महाराज

का गुजरात एवं राजस्थान के कई विधानसभा क्षेत्रों में अच्छी पकड़ मतदाताओं में होने के साथ ही साथ जनमानस की भावना संत प्रताप पुरी के इशारों पर रहती है। वही संत प्रताप पुरी महाराज के अमित शाह की बैठक के दौरान भीड में जगह दी गई थी। वही उचित स्थान नहीं मिलने के कारण सोशल मीडिया पर फोटो वायरल होने के साथ ही जनमानस में जबरदस्त आक्रोश का नजारा सोशल मीडिया पर लगातार चल रहा है।

वहीं भाजपा के वरिष्ठ नेता संत प्रतापपुरी महाराज ने सोशल मीडिया पर चल रहे जनाक्रोश को शांत करने के लिए अपना फेसबुक पर आम जनता को धैर्य रखना का संदेश देते हुए लिखा है कि भाजपा का आम कार्यकर्ता व्यवस्थाओं को बनाने के लिए हर समय मौजूद रहता है। उन्होंने अपने फेसबुक के माफत आम जनता को संदेश दिया है कि भाजपा का छोटे से छोटा कार्यकर्ता बनाई हुई व्यवस्था पर चलता है।

सचिन पायलट के लिए खून क्या चमड़ी तक दे सकता हूं : विधायक पारीक

विधायक राकेश पारीक ने पूर्व उपमुख्यमंत्री सचिन पायलट की जमकर तारीफ की

अजमेर/बिजयनगर, (कांस)। मसूदा विधानसभा क्षेत्र के देव माली गांव में गुर्जर समाज के आराध्य देव भगवान देवनारायण मंदिर पर 2 सितंबर को आयोजित भजन संध्या के मुख्य अतिथि क्षेत्रीय विधायक राकेश पारीक ने कार्यक्रम को संबोधन में पूर्व उपमुख्यमंत्री सचिन पायलट की जमकर तारीफ करते हुए कहा कि मैं उस बाप की औलाद नहीं जो उनके अहसानों को भूल जाऊंगा।



देव माली गांव में आयोजित भजन संध्या में उद्बोधन देते क्षेत्रीय विधायक राकेश पारीक।

आज मैं जो कुछ भी हूँ सचिन पायलट साहब को देन है, विधायक राकेश पारीक ने कहा कि खून देना तो मामूली बात है मैं पायलट साहब के लिए अपनी चमड़ी भी दे सकता हूँ। उन्होंने सचिन पायलट को राजस्थान की शान बताया। सचिन पायलट की नेतृत्व क्षमता को तारीफ करते हुए उन्होंने कहा कि राजस्थान के कार्यकर्ता पायलट को अपने नेता के तौर पर देखते हैं।

विधायक राकेश पारीक के देवनारायण मेले के अवसर पर आयोजित भजन संध्या के संबोधन के सोशल मीडिया वायरल हुए वीडियो के

जिंतेंद्र बैरवा, हरिश शर्मा, सीताराम पंवार, ओम प्रकाश मेघवाल, श्याम सुंदर नागौरी, आरिफ सुशील अजमेरा, धर्मा चन्द बुरड राजेश तिवारी, अजय घुसर, कन्हैया लाल साहू, अकरम नीलगर, पीरू उस्ताद सहित कांग्रेस कार्यकर्ताओं ने क्षेत्रीय विधायक राकेश पारीक की निष्ठा तारीफ की।

गौरतलब है कि विगत विधानसभा चुनाव में तत्कालीन प्रदेश अध्यक्ष सचिन पायलट को राकेश पारीक को मसूदा से कांग्रेस का उम्मीदवार बनवाने में महत्वपूर्ण भूमिका रही। जुलाई 2020 में सचिन पायलट कांग्रेस के 18 विधायकों को लेकर दिल्ली गये, तब मसूदा विधायक राकेश पारीक साथ थे। मौजूदा समय में पायलट के कोटे से ही राकेश पारीक कांग्रेस के प्रदेश महामंत्री भी है। पायलट जब कांग्रेस के प्रदेश अध्यक्ष थे, तब राकेश पारीक को सेवादल का प्रदेश अध्यक्ष नियुक्त किया गया था। हालांकि पायलट को हटाए जाने पर पारीक को भी सेवादल के अध्यक्ष पद से हटा दिया गया।

भारत-पाक सीमा पर घुसपैठिया पकड़ा

श्रीगंगानगर, (निर्स)। जिले के केसरीसिंहपुर इलाके में रविवार को पाकिस्तान की ओर से भारतीय सीमा में प्रवेश की कोशिश कर रहे एक घुसपैठिए को बीएसएफ ने गिरफ्तार किया है। बीएसएफ और अन्य सुरक्षा एजेंसियां उससे पूछताछ कर रही है। घुसपैठिया पाकिस्तान की ओर से आया तथा श्रीगंगानगर के केसरीसिंहपुर इलाके में गांव एक एक्स के नजदीक भारतीय सीमा में घुसने की कोशिश कर रहा था। इसी दौरान बीएसएफ ने उसे ललकारा। घुसपैठिए के नहीं रुकने पर बीएसएफ के जवानों ने नजदीक जाकर उसे पकड़ लिया। इस संबंध में बीएसएफ के ऑफिसरों को जानकारी दी गई। रविवार दोपहर बीएसएफ के अधिकारी मौके पर पहुंचे तथा घुसपैठिए से पूछताछ शुरू की। घुसपैठिए का नाम लियाकत अली बताया गया है। बीएसएफ ने अब तक घुसपैठिए खुलासा नहीं किया है कि वह पाकिस्तान में किस इलाके का रहने वाला है और उसके भारत आने के पीछे क्या इरादा था। एसपी आनंद शर्मा ने घुसपैठिए के भारतीय सीमा में घुसने की पुष्टि की। उन्होंने कहा कि कुछ समय बाद इस बारे में कुछ जानकारियों मिल सकती हैं। घुसपैठिए से बीएसएफ गहनता से पूछताछ कर रही है।

20 लाख के फर्जी बिल पाए जाने पर एफआईआर दर्ज

अलवर, (निर्स)। 20 लाख के फर्जी बिल बाउचर पाए जाने पर आरती बालिका गृह के संचालक चेताराम सैनी के खिलाफ शिवाजी पार्क थाने में प्रशासन ने मुकदमा दर्ज कराया। आरती बालिका गृह सोना व की डूंगरी की जांच में 2000000 रुपए के लगभग फर्जी बिल पेश कर राज्य सरकार से अनुदान लेने के मामले में जांच के बाद आयुक्त एवं संयुक्त शासन सचिव बाल अधिकारिता विभाग जयपुर ने बिल फर्जी पाए जाने पर सहायक निदेशक जिला बाल संरक्षण इकाई एवं बाल अधिकारिता विभाग अलवर को आरती बालिका गृह के सचिव चेताराम सैनी व अन्य दोषियों के खिलाफ मुकदमा दर्ज करने के आदेश दिए गए थे।

उक्त आदेश की पालना में सहायक निदेशक बाल अधिकारिता विभाग अलवर ने आरती बालिका गृह सोनावादी डूंगरी के सचिव चेताराम सैनी के खिलाफ मुकदमा दर्ज करा दिया है। शिवाजी पार्क थाने मुकदमा दर्ज कर जांच शुरू कर दी है। आरती बालिका गृह में 18 साल से कम उम्र की बालिकाएं अनासीय रहती हैं। उक्त बालिकाओं के पर होने वाले समस्त खर्च के बिल वाउचर पेश कर राज्य

आरती बालिका गृह के संचालक चेताराम सैनी के खिलाफ मुकदमा दर्ज कराया

सरकार के समक्ष पेश किए जाते हैं जिसका भुगतान राज्य सरकार ग्रह को कर देती है। जांच करने पर पाया गया कि उक्त ग्रह के सचिव व अन्य स्टाफ द्वारा राज्य सरकार को फर्जी बिल पेश किए गए थे जो लगभग 2000000 के फर्जी बिलों की विभाग द्वारा कमेटी बनाकर जांच की गई जिसमें से ऐसी मिली जो अस्तित्व में ही नहीं है तथा कुछ पर में ऐसी मिली जिनके मालिक कौन है अपने बयान में कहा कि यह बिल हमारी फर्म द्वारा जारी नहीं किए गए बल्कि फर्जी तरीके से बनाए गए हैं। उक्त जांच बाल अधिकारिता विभाग जयपुर को प्राप्त हुई उस पर आयुक्त एवं शासन सचिव अनु प्रेरणा सिंह कुंतल ने आर सी बालिका गृह के सचिव चेताराम सैनी व अन्य लोगों के खिलाफ मुकदमा दर्ज करने के आदेश दिए हैं।

लम्पी स्किन महामारी ने चौरू में विकराल रूप लिया

उनियारा/चौरू, (निर्स)। टोंक जिले उनियारा उपखंड के चौरू ग्राम पंचायत क्षेत्र में पशुपालन विभाग एवं प्रशासन द्वारा उचित प्रबंध नहीं किए जाने से क्षेत्र में गोवंश में फैली लम्पी स्किन संक्रामक रोग गोवंश में दिनों दिन बढ़ता जा रहा है, और देखते ही देखते इस महामारी ने गोवंश में भयंकर रूप धारण कर लिया है। अब तक करीब 1 दर्जन से अधिक गाय इसका शिकार होकर मौत के आगोश में समा चुकी है। इस रोग से संक्रमित गायों को ग्राम गो सेवा दल द्वारा ग्राम पंचायत भवन के पुराने भवन में क्वारंटाइन कर रखा था कुछ दिनों पूर्व किसी ग्रामीण द्वारा क्वारंटाइन गायों को पंचायत भवन के बाहर निकाल दिया।



उनियारा उपखण्ड क्षेत्र में लम्पी बीमारी ने घेर पसारने शुरू कर दिए।

इसके बाद इस रोग से संक्रमित गाय गांव में आवागोवंश के साथ अन्य पशुओं के साथ संपर्क में आने लग गई है।

ग्रामीणों से मिली जानकारी के अनुसार पशु चिकित्सा विभाग के कर्मचारी जिला कलेक्टर के निरीक्षण

चन्ना हेरोइन तस्करों का सरगना, तार पाक से जुड़े

बीकानेर, (कांस)। नेशनल इन्वेस्टिगेशन एजेंसी पंजाब के जलालाबाद बम ब्लास्ट कांड के आरोपी को शनिवार को चंडीगढ़ ले गई। जामसर थाने में आरोपी को पनाह देने वाले 11 लोगों के विरुद्ध मुकदमा दर्ज हुआ है।

एनआईए की चंडीगढ़ ब्रांच के डीवाईएसपी जयराज सिंह का दल बीकानेर पहुंचा। पुलिस अधिकारियों से मुलाकात की। आरोपी गुरुचरण सिंह उर्फ चन्ना को कोर्ट में पेश कर उसका 12 सितंबर तक का ट्राईट रिमांड लिया गया। बाद में उसे चंडीगढ़ ले जाया गया। इससे पूर्व जामसर थाने में सीआईडी जेन के एसपी दीपक शर्मा, एसएचओ इंद्र कुमार सहित खुफिया एजेंसियों ने आरोपी से गहन पूछताछ की। पता चला है कि बम ब्लास्ट में उपयोग में लाई गई बाइक चन्ना ने दिलावाई थी। दरअसल उन्हीं का एक साथी टिफिन बम बाइक पर लेकर जा रहा था। बम रास्ते में ही फट गया। जिससे उसकी मौत हो गई थी। इस काम के लिए सेकंड हैंड बाइक 30 हजार के लिए से खरीदी गई थी। इस रकम का टूट्टेक्षण चन्ना के खाते से हुआ था। एनआईए की छानबीन के दौरान इस बात का पता चलने पर चन्ना की तलाश शुरू की गई।

ब्लास्ट हुई बाइक भी इसी ने दिलाई, आरोपी को चंडीगढ़ ले गई एनआईए

उसके टिकानों पर छापे मारे। गुरुचरण सिंह उर्फ चन्ना हेरोइन तस्कारी के धंधे में लिप्त है। उसके गिरोह के करीब 15 सदस्य बताए जाते हैं, उनमें से ज्यादातर पकड़े जा चुके हैं। चन्ना के तार पाकिस्तान के हेरोइन तस्करों से जुड़े हुए हैं। बॉर्डर पर से ड्रोन से हेरोइन और हथियारों की तस्करी में इसकी भूमिका की गहराई से जांच होगी। चंडीगढ़ में कोर्ट से रिमांड लेकर आरडीएक्स और आईडीसी बम के बारे में भी पूछताछ की जाएगी। पंजाब में पिछले साल कई बम ब्लास्ट हुए थे। चन्ना को उसके मामा के भाई बलविंदर सिंह उर्फ बाबू सिंह व उसकी पत्नी ने खारा में काम दिलाया था। उसकी पहचान भी गुप्त रखी। उसकी मदद करने वालों में बाबू सिंह, कल्याण नई, मोहन दाल मिल मालिक, हरजिंद, एमहन, हनुमान, लवप्रीत, श्रवण, जयनारायण शामिल है। जामसर थाने में सभी के खिलाफ मामला दर्ज किया गया है।

आज राजगढ़ आएं मुख्यमंत्री गहलोत

सादुलपुर, (निर्स)। मुख्यमंत्री अशोक गहलोत सोमवार 12 सितंबर को जिले के राजगढ़ में ब्लॉक स्तरीय राजीव गाँधी ग्रामीण ओलंपिक खेलों का शुभारंभ एवं विभिन्न विकास कार्यों का शिलान्यास करेंगे। जिला कलक्टर सिद्धार्थ सिहाग ने बताया कि मुख्यमंत्री सोमवार संवरे 10 बजे जयपुर से हेलीकॉप्टर से प्रस्थान कर संवरे 11 बजे राजगढ़ पहुंचेंगे। वे यहां ब्लॉक स्तरीय राजीव गाँधी ग्रामीण ओलंपिक खेलों का शुभारंभ एवं विभिन्न विकास कार्यों का शिलान्यास करेंगे।

सीएम सुबह 10 बजे जयपुर से हेलीकॉप्टर से पहुंचेंगे

इसके बाद वे 1.00 बजे खोटिया, फतेहपुर के लिए प्रस्थान करेंगे। रविवार को जिला कलक्टर सिद्धार्थ सिहाग, एडीएम लोकेश गौतम सहित अधिकारियों ने राजगढ़ में कार्यक्रम स्थल सीनियर सैकंडरी खेल मैदान एवं हेलीपैड स्थल पर तैयारियों का जायजा लिया और अधिकारियों को आवश्यक निर्देश दिए। सादुलपुर विधायक एवं राजस्थान राज्य क्रोडा परिषद अध्यक्ष डॉ कुष्णा पुनिया, मुख्य खेल अधिकारी वीरेंद्र पुनिया ने भी तैयारियों का अवलोकन किया।

भाजपा प्रदेशाध्यक्ष सतीश पुनिया ने किए बाबा रामदेव समाधि के दर्शन

रविवार को भाजपा प्रदेश अध्यक्ष अकेले ही पोकरण से रामदेवरा रवाना हुए थे

रामदेवरा, (निर्स)। भाजपा प्रदेशाध्यक्ष रविवार को शाम पोकरण से पैदल यात्रा करके रामदेवरा पहुंचे और बाबा रामदेव की समाधि के दर्शन कर देश और प्रदेश में अमन चैन की प्रार्थना की।

उन्होंने जव-जव के आराध्य देवता बाबा रामदेव की समाधि के दर्शन कर देश और प्रदेश में खुशहाली की कामना की। भाजपा प्रदेशाध्यक्ष ने बाबा की समाधि पर विशेष रूप से पूजा-अर्चना की। 6 सितंबर को पोकरण से रामदेवरा तक भाजपा प्रदेश अध्यक्ष सतीश पुनिया की आयोजित होने वाली पदयात्रा निरस्त होने के पश्चात रविवार को भाजपा प्रदेश अध्यक्ष अकेले ही पोकरण से रामदेवरा रवाना हुए थे। भाजपा कार्यकर्ता और पदाधिकारियों को इसकी जानकारी मिलते ही वे भी उनके साथ पदयात्रा करते हुए रामदेवरा पहुंचे। उन्होंने डाली बाई की समाधि के भी दर्शन किए। पोकरण से रामदेवरा की करीब 10 किलोमीटर की पैदल यात्रा सतीश पुनिया ने 3 घंटे में पूरी कर 4.00 बजे



भाजपा प्रदेशाध्यक्ष सतीश पुनिया रविवार को शाम पोकरण से पैदल यात्रा करके रामदेवरा पहुंचे और बाबा रामदेव की समाधि के दर्शन कर देश और प्रदेश में अमन चैन की प्रार्थना की।

रामदेवरा पहुंचे। भाजपा प्रदेश अध्यक्ष सतीश पुनिया ने बताया कि लोक देवता बाबा रामदेव की समाधि के दर्शन करने देश के कई हिस्सों से श्रद्धालु रामदेवरा में पहुंचते हैं। जिसमें कई श्रद्धालुओं द्वारा

हजारों किलोमीटर की पैदल यात्रा की जाती है। उनके द्वारा केवल 10 किलोमीटर की पैदल यात्रा की गई। गौरतलब है कि भाजपा प्रदेश अध्यक्ष सतीश पुनिया की गत 6 सितंबर

को पोकरण से रामदेवरा तक आशीष पैदल यात्रा तय थी। यात्रा को लेकर कार्यकर्ताओं के द्वारा इस दौरान लाखों रुपए खर्च करके होल्डिंग बोर्ड तैयार किए गए। जिसमें दो केंद्रीय मंत्री गजेंद्र

सिंह शेखावत और कैलाश चौधरी भी उनके साथ यात्रा करने वाले थे, लेकिन केंद्रीय गृह मंत्री अमित शाह के दौर को देखते हुए भाजपा प्रदेश अध्यक्ष सतीश पुनिया ने पोकरण से रामदेवरा तक की अपनी पैदल यात्रा को यात्रा से 3 दिन पहले 5 सितंबर को शाम को स्थगित कर दिया गया था। 10 सितंबर को केंद्रीय गृह मंत्री अमित शाह के जोधपुर दौर की यात्रा संपन्न होने के बाद भाजपा प्रदेश अध्यक्ष सतीश पुनिया जोधपुर से सीधे रामदेवरा पहुंचे।

रविवार को उन्होंने अपनी पैदल यात्रा शुरू कर दी। इस दौरान भाजपा जिलाध्यक्ष चंद्र प्रकाश शारदा, भाजपा जिला उपाध्यक्ष नारायण सिंह तंवर, प्रधान भगवत सिंह तंवर, पूर्व विधायक शैलान सिंह राठी, छोट्ट सिंह भाटी, फलोदी विधायक पञ्चमार विश्योडी, भाजपा मंडल अध्यक्ष उमैद सिंह भाटी, प्रेम ओड, रामदेवरा सरपंच समंदर सिंह सहित कई भाजपा नेता और पदाधिकारी उपस्थित रहे।